

**চিলাপথাবৰ কলাজানৰ চিতলমাৰীত অহা ২২ তাৰিখে প্ৰধানমন্ত্ৰী নৰেন্দ্ৰ মোদীৰ সভাৰ  
যাৰতীয় প্ৰস্তুতিৰ বুজ ল'লে মুখ্যমন্ত্ৰীয়ে**

**অসমৰ উন্নয়নৰ বাবে প্ৰধানমন্ত্ৰী নৰেন্দ্ৰ মোদীয়ে যি উন্নেখযোগ্য  
পদক্ষেপ লৈছে, কংগ্ৰেছৰ আমোলত সেইবোৰ কথা ভাৰিবই পৰা  
নাছিল : মুখ্যমন্ত্ৰী**

**পুৰৰ কোনো এগৰাকী প্ৰধানমন্ত্ৰীয়ে নৰেন্দ্ৰ মোদীৰ দৰে অসম তথা উত্তৰ-  
পূৰ্বাঞ্চলৰ উন্নয়নৰ ওপৰত ইমান গুৰুত্ব প্ৰদান কৰা নাছিল : মুখ্যমন্ত্ৰীয়ে**

**দিছপুৰ, ১৮ ফেব্ৰুৱাৰী :** মুখ্যমন্ত্ৰী সৰ্বানন্দ সোণোৱালে আজি ধেমাজি জিলাৰ চিলাপথাবৰ কলাজানৰ চিতলমাৰীত অহা ২২ তাৰিখে প্ৰধানমন্ত্ৰী নৰেন্দ্ৰ মোদীৰ সভাৰ যাৰতীয় প্ৰস্তুতিৰ বুজ লয়। প্ৰস্তুতিৰ বুজ লোৱাৰ সময়ত লখিমপুৰ লোকসভা সমষ্টিৰ সাংসদ প্ৰদান বৰুৱা, বিধায়কদৰ্ব ভূৱন পেণ্ড, ডাঃ ৰণেজ পেণ্ড, আৰক্ষী সঞ্চালকপ্ৰধান ভাস্কৰজ্যোতি মহন্ত, ধেমাজি জিলাৰ উপায়ুক্ত, আৰক্ষী অধীক্ষক সমষ্টিতে বিভিন্ন বিভাগৰ উচ্চপদস্থ বিষয়াসকল উপস্থিত থাকে।

প্ৰধানমন্ত্ৰী নৰেন্দ্ৰ মোদীয়ে অসমৰ ক্ষিপ্ত উন্নয়নৰ দিশত কেইবাটাও গুৰুত্বপূৰ্ণ উন্নয়নী কাৰ্যসূচীৰ শুভাৰন্তণি কৰিবলগীয়া এই সভাখনৰ গুৰুত্বৰ কথা মনত ৰাখি সভাখন যাতে সুকলমে অনুষ্ঠিত হয় তাৰ বাবে সকলো যাৰতীয় প্ৰস্তুতি শীঘ্ৰে সম্পূৰ্ণ কৰাৰ পদক্ষেপ ল'লে বিভাগীয় বিষয়াসকলক মুখ্যমন্ত্ৰীয়ে নিৰ্দেশ দিয়ে। এই দিশত সভালৈ অহা জনসাধাৰণে খোৱা পানী, যাতায়াত, অনাময় ইত্যাদিৰ দিশত যাতে কোনো অনুবিধা নাপায় সেই দিশটোৰ প্ৰতি বিশেষভাৱে গুৰুত্ব আৰোপ কৰিবলৈ মুখ্যমন্ত্ৰীয়ে সংশ্লিষ্ট সকলো পক্ষকে নিৰ্দেশ দিয়ে।

ইয়াৰ পিছতে সাংবাদিকৰ সৈতে হোৱা মত-বিনিময়ত মুখ্যমন্ত্ৰীয়ে কয় যে অসমৰ জনসাধাৰণে প্ৰধানমন্ত্ৰী নৰেন্দ্ৰ মোদীক যথেষ্ট ভাল পায় আৰু বিশ্বাস কৰে। এই গৰাকী প্ৰধানমন্ত্ৰীয়ে অসমৰ লগতে সমগ্ৰ উত্তৰ পূৰ্বাঞ্চলক দেশৰ লগতে সমগ্ৰ বিশ্বৰ সন্মুখত এক সুকীয়া পৰিচয় দাঙি ধৰিছে। ২০১৪ চনত প্ৰধানমন্ত্ৰী হিচাপে শাসনভাৱ লৈয়ে প্ৰধানমন্ত্ৰীয়ে অসম তথা উত্তৰ-পূৰ্বাঞ্চলক লৈ গৌৰৱ কৰাৰ উপৰি অঞ্চলটোৰ ক্ষিপ্ত উন্নয়নৰ ওপৰত গুৰুত্ব আৰোপেৰে শক্তিশালী পদক্ষেপ লৈ আহিছে। এইগৰাকী প্ৰধানমন্ত্ৰীয়ে উত্তৰ-পূৰ্বাঞ্চলক ‘অস্টলক্ষ্মী’ হিচাপে অভিহিত কৰাৰ উপৰি দেশৰ বিকাশৰ নতুন ইঞ্জিন হিচাপে অভিহিত কৰিছে। অসমৰ শিগিনীয়ে বোঁৰা গামোচা তেখেতে পৰিধান কৰাৰ উপৰি সুধাকৃষ্ট ডং

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

ভূপেন হাজৰিকাক দেশৰ সৰ্বোচ্চ অসামৰিক সন্মান ভাৰতৰত্ত্ব প্ৰদানেৰে আমাৰ স্বাভিমান বৃদ্ধি কৰিছে। অসমৰ যোগাযোগ তথা যাতায়াত ব্যৱস্থাৰ ক্ষিপ্ত উন্নয়নৰ বাবে এইগৰাকী নেতাই হাজাৰ হাজাৰ কোটি টকাৰ পুঁজি প্ৰদান কৰিছে। তেখেতৰ কাৰ্য্যকালতে ব্ৰহ্মপুত্ৰৰ বুকুত কেইবাখনো দলঙ্গৰ নিৰ্মাণ কাৰ্য্য আৰম্ভ হৈছে আৰু ব্ৰহ্মগঞ্জ লাইনৰো বহু ঠাইলৈ সম্প্ৰসাৰিত হৈছে। তেখেতৰ কাৰ্য্যকালতে ৰেল লাইনৰ দৈতকৰণ আৰম্ভ হৈছে।

অসমৰ উন্নয়নৰ বাবে প্ৰধানমন্ত্ৰীয়ে যি উল্লেখযোগ্য পদক্ষেপ লৈছে, কংগ্ৰেছৰ আমোলত সেইবোৰ কথা ভাৰিবই পৰা নাছিল বুলিও মুখ্যমন্ত্ৰীয়ে কয়। এই গৰাকী প্ৰধানমন্ত্ৰীয়ে প্ৰহণ কৰা পদক্ষেপৰ ফলতেই অসম তথা উত্তৰ-পূৰ্বাঞ্চলে ভাৰতবৰ্ষৰ বুকুত শক্তিশালী অঞ্চল হিচাপে সুকীয়া পৰিচয় লাভ কৰিছে। আজিৰ দিনটোতে প্ৰধানমন্ত্ৰীয়ে অসমৰ বাবে গুৰুত্বপূৰ্ণ কেবাটাও প্ৰকল্পৰ ভাৰ্চুৱেলী শুভাৰম্ভ কৰিলৈ। আজিৰ দিনটোতে যোৰহাট আৰু মাজুলী সংযোগী দলং নিৰ্মাণৰ কাম আৰম্ভ হ'ল আৰু ভাৰতবৰ্ষৰ আটাইতকৈ দীঘল ধুবুৰী-ফুলবাৰী দলঙ্গৰ আধাৰশিলাও স্থাপন কৰা হ'ল বুলি তেওঁ কয়। ব্ৰহ্মপুত্ৰ আৰু বৰাক নদীৰ জলপথৰ জৰিয়তে বাজ্যখনৰ অৰ্থনৈতিক উন্নয়নক ক্ষিপ্ত কৰাৰ বাবে ৩,২০০ কোটি টকাৰ বিভিন্ন প্ৰকল্পৰ শুভাৰম্ভ কৰা হৈছে। অসমক ক্ষিপ্ত গতিৰে আগুৱাই নিয়াৰ বাবে প্ৰধানমন্ত্ৰীয়ে যেনেধৰণৰ শক্তিশালী পদক্ষেপ লৈছে ইয়াৰ বাবে অসমৰ ৰাইজে তেওঁক সদায়ে মনত ৰাখিব বুলিও মুখ্যমন্ত্ৰীয়ে কয়। অহা ২২ তাৰিখে চিলাপথাৰত পেট্ৰলিয়াম মন্ত্রালয়ৰ তিনিটা প্ৰকল্পৰ শুভাৰম্ভ কৰাৰ উপৰি ধেমাজি অভিযান্ত্ৰিক মহাবিদ্যালয়ৰ শুভাৰম্ভ তথা শুৱালকুছিত অভিযান্ত্ৰিক মহাবিদ্যালয়ৰ আধাৰশিলা স্থাপন কৰিব। অসমক আগুৱাই নিয়াৰ ক্ষেত্ৰত প্ৰধানমন্ত্ৰী নৰেন্দ্ৰ মোদীয়ে যেনেধৰণে সহায় কৰিছে তাৰ বাবে অসমৰ ৰাইজ আজি অত্যন্ত উৎসাহিত হৈছে বুলিও মুখ্যমন্ত্ৰীয়ে কয়। পূৰ্বৰ কোনো এগৰাকী প্ৰধানমন্ত্ৰীয়ে অসম তথা উত্তৰ-পূৰ্বাঞ্চলৰ উন্নয়নৰ ওপৰত প্ৰধানমন্ত্ৰী নৰেন্দ্ৰ মোদীৰ দৰে ইমান গুৰুত্ব প্ৰদান কৰা নাছিল বুলিও তেওঁ কয়। সেয়েহে অসমৰ ৰাইজে এইবাবে প্ৰধানমন্ত্ৰীগৰাকীক শ্ৰদ্ধা তথা কৃতজ্ঞতা জনোৱাৰ বাবে এই সভাত অংশগ্ৰহণ কৰিব বুলি মুখ্যমন্ত্ৰীয়ে কয়। এইখন সভা যাতে সুকলমে অনুষ্ঠিত হয়, তাৰ বাবে সহায়-সহযোগিতা আগবঢ়াবলৈ মুখ্যমন্ত্ৰীয়ে সকলোকে আহ্বান জনায়।

দেহশঃ  
১৪/০২/২০২১